

# Broyta ikki avgerð hjá oljufeløgum

Landsstýrið ætlar sær ikki at leggja seg út í avgerðina hjá oljufeløgnum um, hvar oljuútgerðarhavin skal liggja

**ÚTGERÐARHAVN**  
Jan Müller

Á samgongufundi í Tinganesi hósdagin varð avgjørt at taka avgerðina hjá oljufeløgnum til eftirtektar, um at antin Havnin og Runavík verður oljuútgerðarhavin í leitiskerðnum.



Drelnes

Drelnes í Suðuroy varð triðja alternativ við men varð vrakað í prekvalifiseringini. Tað merkir, at tað verður eingin politisk uppleggning, soleiðis sum tað annars sá út til eina løtu. Tjóðveldisflokkurin, sum í tíðindaskrivi legði rættiliga hart út móti avgerðini hjá oljufeløgnum og vildi hava samgongufund um málið, setti seg ikki upp ímóti avgerðini, tá avtornaði. Tað merkir, at arbeiðið hjá Statoil og hinum oljufeløgnum fer at ganga sum ætlað. Feløgini, sum bjóða, skulu lata tilboð sitt inn áðrenn 27. januar, og longu 1. mars verður avgjørt, hvar av feløgnum fær sáttmálan um allar tænastur í sambandi við komandi leiting.

Tað stóðst annars rættiligt orðaskifti av avgerðini hjá oljufeløgnum ikki at góðkenna Drelnes. Fleiri av flokkunum komu við yvirlýsingum. Javnaðarflokkurin segði seg vilja taka málið upp í tinginum, meðan Tjóðveldisflokkurin vildi taka tað upp í samgonguni. Flokkurin tók rættiliga dýran til í tíðindaskrivi og metti at oljufeløgini høvdu avskrivað Suðuroynna og vildi hann tí hava landsstýrið at geva feløgnum boð um, uttan mun til hvar útgerðarfelag tey professionelt mettu sum tað besta, at virkisemi í sambandi við komandi leiting skal vera í Suðuroynni.

Fundurinn hósdagin endaði tó við eini semju millum landsstýrisflokkarnar, og eftir fundin í samgong-

uni kundi Eyðun Elttør, landsstýrismaður í Sjóntvarp Føroya staðfesta, at oljuhavnin verður antin í Havn ella í Runavík. Hann váttaði somuleiðis, at oljuhavnin kemur ikki at liggja í Suðuroynni, men hann vildi gera sítt til at meðvátta til, at virksemini frá oljuvinnuni verður í Suðuroynni eisini. Tað er annars eitt krav til feløgini, sum geva boð uppá oljuútgerðarvirksemini, at oljuvinnuni skal liggja í Suðuroynni.

Eftir fundin hósdagin segði Sámal Petur í Grund, tingmaður fyri Sjálvstýrisflokkinn við ÚF, at man kann ikki geva oljuvinnuni nakrar fortreytir og so seinni taka tær somu fortreytirnar frá teimum aftur. -Tað oljufeløgini hava valt, verður tikið til eftirtektar. At tað stendur í lógini, at virksemini skal leggjast til útjadaran merkir ikki, at oljuútgerðarhavin skal liggja í útjadaranum. Tað eru nógvir aðrir møguleikar har útjadarin kann fáa sín part av virkseminum sigur Sámal Petur í Grund við Útvarpið.

Høgni Hoydal formaður Tjóðveldisflokksins segði í stuttari viðmerking við Útvarpið eftir fundin hósdagin, at flokkurin vil ikki leggja seg út í, hvar oljuútgerðarhavin liggur, men flokkurin vil hava vissu fyri, at virksemini eisini verður í útjadaranum, serliga kanska í Suðuroynni sum hann málbar seg.

## GRAMEX

### Útgjalding úr Gramex-grunninum

Heitt verður á øll, ið framleiða føroyskar plátur, bond og ljómflogur, um at senda skjalprógvað tilfar um, hvussu nógvir eindir av LP/MC/CD hvør einstakur framleiðari ella virki hevur framleitt í tíðarskerðnum 01.01.2000 til 31.12.2000.


Upplýsingarnar kunnu vera váttan frá veitaranum um, hvussu nógvir eindir av hvørjum verki eru gjørdar. Avrit av fakturum yvir eindirnar kunnu eisini góðtakast.

Eru ivamál hesum viðvíkjandi, kunnu tit ringja til:

Gissur Patursson  
Tlf. 319820 / 213535, fax 314955

Kristian Blak,  
Tlf. 314815 / 225034, fax 314825

Hans Pauli Torgard  
Tlf. 312043 / 221638, fax 318617




Mannagongdin er síðani, at allar eindirnar verða taldar saman í stigum, ið so verða nýtt, tá samlaða upphæddin frá GRAMEX skal býttast.

Sjálv útgjaldingin verður í feb/mars 2001

Alt tilfar skal sendast til:

**Framleiðslufelagið • Postboks 1057 • FO-110 Tórshavn**



Minnist til hesar váttanir:

1. Váttan um framleiddar eindir
2. Avrit av faktura
3. Váttan frá studio um tal av eindum ella tvítøkum

Seinasta freist fyri innlating er 1. februar 2001



Sámal Petur í Grund